



முன்னாள் சென்னை மாவட்ட தொண்டர் அணி அமைப்பாளர் அய்யாவு (வயது 67) என்கிற ராமச்சந்திரன் உடல் நலக் குறைவால் இயற்கையெய்தியதை அறிந்து திராவிட முன்னேற்றக் கழகத்தின் பொருளாளர் டி.ஆர். பாலு எம்.பி. அவர்கள் மாலை வைத்து இறுதி மரியாதை செலுத்தினார். உடன் தலைமை நிலையச் செயலாளர் பூச்சி எஸ். முருகன் மற்றும் மாநில வழக்கறிஞர் அணி துணை செயலாளர் கே.எஸ்.ரவிச்சந்திரன் மற்றும் கழக நிர்வாகிகள் உள்ளனர்.

நாளை (ஜூலை 7) - திவான் பகதூர் - திராவிட மணி

இரட்டை மலை சீனிவாசன் பிறந்த நாள் விழா!

திருவுருவச் சிலைக்கு அமைச்சர்கள் மாலை அணிவித்து மலர்தூவி மரியாதை!

சென்னை, ஜூலை 6 - தமிழ்நாடு அரசின் சார்பில், திவான் பகதூர் திராவிடமணி இரட்டைமலை சீனிவாசன் அவர்களின் பிறந்த நாளை முன்னிட்டு, அவரது பெருமைகளைப் போற்றி அமைச்சர் பெருமக்கள், 7.7.2025 அன்று காலை 9.00 மணியளவில் சென்னை, கிண்டி காந்தி மண்டப வளாகத்தில் அமைந்துள்ள அன்னாரது திருவுருவச்சிலைக்கு மாலை அணிவித்து மலர்தூவி மரியாதை செலுத்தினார்கள்.

உறுதியாக கொண்டார். அதற்காகத் தென்னிந்தியா முழுவதும் சுற்றுப் பயணம் செய்து ஆதிதிராவிடர்களின் அன்றாட வாழ்க்கை நிலைமைகளை நேரில் கண்டறிந்தார். ஏழை, எளிய மக்கள் கல்வி கற்பதன் அவசியத்தையும், சுகாதாரத்துடன் வாழ வேண்டும் என்றும், சத்தமான ஆடைகளை அணிய வேண்டும் என்றும், அனைவரிடமும் ஒழுங்காகப் பேச வேண்டும் என்ற உயர்ந்த குணங்களைக் கடைபிடிக்க வேண்டும் என்றும் மக்களிடத்தில் வலியுறுத்தினார். மக்களை, கல்வி மற்றும் பொருளாதாரத்தில் மேம்பாடு அடையச் செய்திட வேண்டும் என்பதற்காகத் தம் ஆயுள் முழுவதும் நாடும் மக்களுக்காகத் தொண்டுகள் செய்து வந்தார்.

தொடர்ந்து எடுத்துரைத்து வந்தார். 1893 ஆம் ஆண்டு இராயப்பேட்டை வெஸ்லி பள்ளியில் இந்நியாவிலேயே முதன்முறையாகப் பழங்குடியின மக்களின் மாநாட்டைக் கூட்டி மக்களிடையே விழிப்புணர்வை ஏற்படுத்தினார். 1930-32 ஆம் ஆண்டுகளில் இலண்டனில் நடைபெற்ற வட்டமேசை மாநாடுகளில் தாழ்த்தப்பட்ட மக்களின் பிரதிநிதியாக அண்ணல் அம்பேத்கருடன் இணைந்து பங்கேற்று, ஒடுக்கப்பட்ட மக்களுக்கு அரசியல் அதிகாரம் வழங்கப்பட்டால்தான் தீண்டாமை ஒழியும் என்று தம் கருத்துகளை ஆணித்தரமாக எடுத்துரைத்தார். மக்கள் பணி செய்தமைக்காக, ஆங்கிலேய அரசு இவருக்கு 1926 ஆம் ஆண்டு ராஜ்சாகிபட்டமும், 1930 ஆம் ஆண்டு ராஜ பகதூர்பட்டமும், 1936 ஆம் ஆண்டு திவான் பகதூர்பட்டமும் வழங்கிப் பாராட்டியது. திவான் பகதூர் இரட்டைமலை சீனிவாசன்

அவர்களின் 80 வது பிறந்தநாளன்று மனிதகுலத்திற்குச் சிறந்த சேவையாற்றி, தாம் சார்ந்த மக்களுக்குப் பல சாதனைகளைப் புரிந்தமைக்காக, 1939 ஆம் ஆண்டு மூதறிஞர் இராஜாஜி அவர்கள் தலைமையில், தமிழ்த்தேன்றல் திரு. வி.க.அவர்கள் முன்னிலையில் "திராவிடமணி" என்னும் பட்டம் வழங்கப்பட்டது. இரட்டைமலை சீனிவாசன் அவர்கள் பதவி, புகழ் ஆகியவைகளை விரும்பாமல், தம் வாழ்நாள் முழுவதும் ஆதிதிராவிட, பழங்குடியின சமுதாயத்திற்கு அயராது உழைத்து, தாம் சார்ந்த சமுதாயத்தினருக்கு ஒரு ஞானியாகவும், வழிகாட்டியாகவும் திகழ்ந்து நன்மதிப்பைப் பெற்றுள்ளார் என்றால் அது மிகையாகாது.

முத்தமிழறிஞர் கலைஞர் அவர்கள் 15.8.2000 அன்று திவான் பகதூர் திராவிடமணி இரட்டைமலை சீனிவாசன் அவர்களுக்கு நன்மதிப்பைப் பெற்றுள்ளார் என்றால் அது மிகையாகாது. முத்தமிழறிஞர் கலைஞர் அவர்கள் 15.8.2000 அன்று திவான் பகதூர் திராவிடமணி இரட்டைமலை சீனிவாசன் அவர்களுக்கு நன்மதிப்பைப் பெற்றுள்ளார் என்றால் அது மிகையாகாது.

மிகுந்த பொறுப்போடு முதலமைச்சர்!

முதல்வர் மு.க.ஸ்டாலினுக்கு 'ஜனசக்தி' நாளேடு பாராட்டு!

திருப்புவனத்தில் காவலர்களால் அடித்துக் கொல்லப்பட்ட அஜித்குமாரின் மரணம் தமிழ்நாட்டை உலுக்கி இருக்கிறது. ஒரு காவல் நிலையத்தில் புகார் தந்து அதைப் பெற வைப்பதற்கும், சி.எஸ்.ஆர். எனப்படும் ரீசை வாங்குவதற்கும், முதல் தகவல் அறிக்கை எழுத வைப்பதற்கும் சாதாரண மக்கள் பட்டு பாடு சொல்லி மாளாது.

ஆனால் எழுத்து மூலமான எந்தப் புகாரும் இன்றி, எஃப்.ஐ.ஆர் எதுவும் போடாமல், 27 வயது இளைஞனை அடித்தே கொன்றிருக்கிறார்கள். அதுவும் டி.எஸ்.பி.யின் பொறுப்பில் உள்ள தனிப்படை.

ஒரு நாள் நைய அடித்து, அந்தத் தங்கநகையை திருடி இருக்க வாப்படி இல்லை என்று விட்டுவிட்ட பின்பு, மீண்டும் 'நன்றாக விசாரிக்கச் சொல்லி' உயர் அதிகாரியிடம் இருந்து ஆணை வந்ததால், உயிர் போகும் வரை மிகுந்ததனமாக அடித்துத் துவைத்து இருக்கிறார்கள். ஆணையிட்டவர் யார்? அவ்வளவு அக்கறை செலுத்துவதற்கு என்ன காரணம்? என்பது பற்றி இன்னும் எதுவும் தெரியவில்லை. படுகொலை செய்யப்பட்ட அஜித்குமாரின் உயிருக்கு ஈடாக வேறு எதையும் கொடுத்து விட முடியாது என்றாலும், இதுவரை இல்லாத சில நல்ல விஷயங்களும் நடந்திருக்கின்றன.

இப்போது ஐந்து காவலர்கள் சிறையில் இருக்கிறார்கள். டி.எஸ்.பி இடைநீக்கம் செய்யப்பட்டுக்கிறார். எஸ்.பி. பொறுப்பிலிருந்து அகற்றப்பட்டு காத்திருப்பில் வைக்கப்பட்டிருக்கிறார்.

முதலமைச்சர், கொலை செய்யப்பட்ட அஜித்குமாரின் தாயார் மற்றும் சகோதரியிடம் தொலைபேசி மூலம் பேசி, நடந்த சம்பவத்துக்கு வருத்தம் தெரிவித்ததுடன் உரிய நடவடிக்கை எடுக்க உறுதியும் தந்திருக்கிறார். இதுவரை எந்த முதல்வரும் இப்படி செய்ததில்லை.

சென்ற வருடம் வழக்கறிஞராகப் பதிவு செய்து கொண்ட கார்த்திகாராஜாவும், கணேஷ் குமாரும் நிகழ்விடத்தில் உடனிருந்தது மட்டுமில்லாமல், புகார் அளித்து இதனை வெளியில் கொண்டு வந்திருக்கிறார்கள். அவர்கள் மிகுந்த பாராட்டுக்குரியவர்கள்.

இந்தக் கொடூர சித்திரவதையை, மறைந்திருந்து பார்த்து, வீடியோ எடுத்ததோடு, நேரடியாக நீதிமன்றத்திற்கு வந்து சாட்சியம் சொன்ன கோவில் ஊழியர் பெருமதிப் பிற்கு உரியவராகிறார்.

வழக்கம்போல, உடற்கூர்மையுடன் அறிக்கையை தராமல் அரசு மருத்துவமனை இழுத்தடித்து இருக்கிறது. நீதிமன்றம் தலையிடாததால் அது கிடைத்திருக்கிறது. என்றாலும் ஜீடிசியல் மாஜிஸ்திரேட்டும், இரண்டு இளம் வழக்கறிஞர்களும் கூடவே இருந்ததால், உடலில் 44 காயங்கள் இருந்ததையும், அடித்ததனால் தான் உயிர் பிரிந்து இருக்கிறது என்பதையும் உடற்கூர்மையில் பதிவு செய்திருப்பதாக தெரிகிறது.

சென்னை உயர்நீதிமன்ற மதுரைக் கிளை நீதிபதிகள் எஸ்.எம்.சுப்பிரமணியன், மரியா கிளாட் ஆகியோர், வழக்கறிஞர்களின் வாத்தை பொறுமையாகக் கேட்டதோடு அல்லாமல், சாட்சியையும் இதமாக கேள்வி கேட்டு, நீதிமன்றம் நம்பிக்கை அளிப்பதாகவும் இருக்கலாம் என்பதை உறுதி செய்து இருக்கிறார்கள்.

தூத்துக்குடியில் 13 பேரைச் சுட்டுக் கொன்ற பிறகு, அதை தொலைக்காட்சியில் பார்த்துதான் தெரிந்து கொண்டேன் என்று பொறுப்பற்றுப் பேசிய, முன்னாள் முதல்வர் எடப்பாடி பழனிசாமியிடம், இப்போது ஏதேதோ அறிவுரை கூறுகிறார்!

எங்களிடம் மறைப்பதற்கு ஏதுமில்லை என்றுகாட்டுவதற்காகவோ என்னவோ, இந்த வழக்கை மத்திய புலனாய்வுத் துறைக்கு மாற்றி தமிழ்நாடு அரசு உத்தரவிட்டுள்ளது. ஆனால், தூத்துக்குடி ஸ்டெர்லைட், பொள்ளாச்சி பாலியல் வன்கொடுமை வழக்குகளை சி.பி.ஐ. கையாண்ட விதம் அதன் மீது நம்பிக்கை ஏற்படுத்துவதாக இல்லை.

காவல்துறை சீர்திருத்தத்துக்காக, கோபாலசாமி கமிஷன் (1969-71) சபாநாயகம் கமிஷன் (1989-90) புரணலிங்கம் கமிஷன் (2006-08) நீதிபதி சி.டி.செல்வம் கமிஷன் (2022-25) என நான்கு ஆணையங்கள் தமிழ்நாடு அரசால் நியமிக்கப்பட்டன.

அனைத்து ஆணையங்களுமே 'காவல் மரணங்கள்' குறித்து ஆய்வு செய்து, விரிவான அறிக்கைகளைக் கொடுத்திருக்கின்றன. அவை பெரும்பாலும் நிறைவேற்றப்படவில்லை. நிறைவேற்றப்படவற்றையும் ஆணவம் மிக்க காவல் துறை பயனில்லாமல் போகச் செய்து விட்டது. காவல் நிலையத்துக்குள் சிசிடிவி கேமரா வைக்கப்பட வேண்டும் என்பது புரணலிங்கம் கமிஷன் பரிந்துரைதான். கேமரா வைக்கப்பட்டது; ஆனால் அவை எதுவும் இயங்காது! அல்லது கேமரா பார்வையில் பாடா இடத்தில் வைத்து அனைத்து குற்ற செயல்களும் நடத்தப்படுகின்றன.

பிரிட்டிஷ் ஆட்சிக் காலத்தில், காவல்துறை எப்படி இருந்ததோ, அதிலிருந்து இன்று வரை மாறவே இல்லை. எது செய்தாலும் தப்பிவிடலாம் என்ற அதிகார ஆணவத்துக்குள் உறைந்து கிடக்கிறது.

மிகுந்த பொறுப்போடு இந்த நிகழ்வைக் கையாண்ட முதலமைச்சர், காவல்துறை சீர்திருத்தத்திற்கும் உரிய நடவடிக்கை எடுக்க வேண்டும். சித்திரவதைகளுக்கு எதிராக சட்டம் கொண்டு வர நடவடிக்கை எடுக்க வேண்டும்.



நகராட்சி நிர்வாகம் - குடிநீர் வழங்கல் துறையில்

இளநிலை - உதவிப் பொறியாளர்கள் பணியிடங்களுக்கு தகுதியானவர்கள் தேர்வு!

சென்னை, ஜூலை 6 -

நகராட்சி நிர்வாகம் மற்றும் குடிநீர் வழங்கல் துறையின் கீழ் உள்ள பெருநகர சென்னை மாநகராட்சி உள்ளிட்ட நிர்வாக அமைப்புகளில் உதவிப் பொறியாளர், இளநிலைப் பொறியாளர் உள்ளிட்ட பணியிடங்களுக்குத் தகுதி வாய்ந்தவர்கள் தேர்ந்தெடுக்கப்பட்டது தொடர்பாக அரசு விளக்கமளித்துள்ளது.

இது தொடர்பான செய்தி வெளியீடு வருமாறு:-

நகராட்சி நிர்வாகம் மற்றும் குடிநீர் வழங்கல் துறையின் கீழ் உள்ள பெருநகர சென்னை மாநகராட்சி, நகராட்சி நிர்வாக இயக்குநரகம்,

தமிழ்நாடு அரசு விளக்கம்!

பேரூராட்சி இயக்குநரகம், தமிழ்நாடு குடிநீர் வடிகால் வாரியம் மற்றும் சென்னை பெருநகர குடிநீர் வழங்கல் மற்றும் கழிவுநீர் அகற்றும் வாரியம் ஆகிய துறைகளில் காலியாக உள்ள தொழில்நுட்ப பணியிடங்களான உதவிபொறியாளர் / இளநிலை பொறியாளர், உதவி பொறியாளர் (திட்டம்), வரைவாளர், பொதுப்பணி மேற்பார்வை யாளர், பணி ஆய்வாளர், தொழில்நுட்ப உதவியாளர், நகரமைப்பு ஆய்வாளர் மற்றும் துப்புரவு ஆய்வாளர் ஆகிய 2569 பணியிடங்

களை நிரப்பிட 02.02.2024 அன்று அறிவிப்பு வெளியிடப்பட்டது. இப்பணியிடங்களுக்கு விண்ணப்பித்த தேர்வாளர்களுக்கு சென்னை, அண்ணா பல்கலைக்கழகம் மூலம் 29.06.2024, 30.06.2024 மற்றும் 06.07.2024 ஆகிய தேதிகளில் எழுத்து தேர்வுகள் நடத்தப்பட்டது. இத்தேர்வில் தேர்வு பெற்ற தேர்வாளர்களுக்கு அக்டோபர் 2024ல் தேர்வுக் குழுவால் அண்ணா பல்கலைக்கழகத்தில் நேர்முகத் தேர்வு நடத்தப்பட்டு, பெறப்பட்ட மதிப்பெண்

கள் மற்றும் இனசுழற்சி அடிப்படையில் தரவரிசைப் பட்டியல் தயார் செய்யப்பட்டு 24.02.2025 அன்று வெளியிடப்பட்டது.

தேர்வு செய்யப்பட்ட நபர்களுக்கு தரவரிசைப் பட்டியலின்படி, கலந்தாய்வு நடத்தி துறைகள் வாரியாக பணியிடங்கள் ஒதுக்கீடு செய்யப்பட்டுள்ளது. மேற்காணும் நேரடித் தேர்வின் மூலம் தேர்வு செய்யப்பட்டவர்களின் பட்டியல் <https://tnmaws.ucanapply.com> என்ற இணைய தள முகவரியில் பதிவேற்றம் செய்யப்பட்டுள்ளது.

இவ்வாறு அச்செய்தி வெளியீட்டில் தெரிவிக்கப்பட்டுள்ளது.



இந்திய கம்யூனிஸ்ட் கட்சி 25-வது விருதுநகர் மாவட்ட பேரணி பொது மாநாடு பி.லிங்கம் தலைமையில் நிதி சுற்றுச்சூழல் மற்றும் காலநிலை மாற்றுத்துறை அமைச்சர் தங்கம் தென்னரசு கலந்து கொண்டு உரையாற்றினார். உடன் சி.பி.ஐ மாநில செயலாளர் முத்தரசன், சி.பி.ஐ. மத்திய கட்டுப்பாட்டு குழு தலைவர் சுப்பாயன், சி.பி.ஐ. தேசியக் குழு இராமசாமி, சி.பி.ஐ. மாவட்ட பொருளாளர் பழனிக்குமார், சி.பி.ஐ. மாவட்ட துணைச் செயலாளர் சமுத்திரம், விருதுநகர் தாலுகா செயலாளர் சக்கண்ணன், சி.பி.ஐ. முன்னாள் எம்.பி.அழகிரிசாமி, சி.பி.ஐ. மாநில குழு பாலமுருகன், முன்னாள் எம்.எல்.ஏ.பொன்னுப்பாளையன், பாண்டியன், ஆகியோர் இருந்தனர்.



மதுரை சின்ன சோக்கிளத்தில் ஒருங்கிணைந்த ஒப்படைக்கப்பட்ட வருவாய் திட்டத்தின் கீழ் ரூபாய் 12 கோடி மதிப்பீட்டில் மதுரை கிழக்கு மற்றும் மேற்கு ஊராட்சி ஒன்றிய அலுவலக புதிய கட்டிடப் பணிகளை வணிகவரி மற்றும் பதிவுத்துறை அமைச்சர் பி.ழித்தி கலந்து கொண்டு தொடங்கி வைத்தார். உடன் மதுரை மாவட்ட ஆட்சித் தலைவர் பிரவீன் குமார், சோழவந்தான் சட்டமன்ற உறுப்பினர் ஆ.வெங்கடேசன், உதவி திட்ட அலுவலர் அரவிந்த், செயற்பொறியாளர் இந்துமதி, முன்னாள் ஒன்றிய சேர்மன்கள் வீரகாவன், மணிமேகலை, துணை சேர்மன்கள் பாலாண்டி, காத்திக் ராஜா, ஒன்றியச் செயலாளர்கள் அ.பா.ரகுபதி, சிறைச்செல்வன், மதிவாணன், ஹக்கிம், தலைமைக் கழக வழக்கறிஞர் கலாநிதி, தலைமைச் செயற்குழு உறுப்பினர் வடிவேல் முருகன், மாநில இலக்கிய அணி நேரு பாண்டியன், மாவட்ட அணி அமைப்பாளர்கள் அண்ணாமலை, ஒத்தக்கடை சரவணன், வினோத் உள்ளிட்ட கழக நிர்வாகிகள், பொதுமக்கள், அதிகாரிகள் பங்கேற்றனர்.